



**QORTI TAL-MAGISTRATI (MALTA)
BHALA QORTI TA' GUDIKATURA KRIMINALI**

**MAGISTRAT DR.
ANTONIO MICALLEF TRIGONA**

Seduta tat-12 ta' Novembru, 2003

Numru 762/2003

**Il-Pulizija
(Spettur M Micallef)**

vs

**Rosario Zammit
Anthony Grech**

Il-Qorti,

Rat l-akkuzi migjuba kontra l-imputati Rosario Zammit, 24 sena, iben Michael u Margaret nee' Cortis, imwieled il-Pieta' fit-12 ta' Dicembru, 1978 u li joqghod St Anthony, Flat 1, Triq Amante Attard, Zebbug u detentur tal-Karta ta' l-Identita numru 27279 M u Anthony Grech, 20 sena iben George u Emmanuela nee' Grech, imwieled il-Pieta fl-1 ta' Frar, 1983 u li joqghod 7, Triq De Rohan, Sqaq Nru 1, Zebbug u detentur tal-Karta ta' l-Identita numru 231583 M.

Akkuzati:

1. talli ghamlu falsifikazzjoni f'att awtentiku jew pubbliku, jew fi skrittura kummercjali jew ta' bank privat, falsifikazzjoni jew b'tibdil fl-iskrittura jew fil-firem, billi holqu pattijiet, disposizzjonijiet, obbligi foloz jew helsien falz minn obbligi, jew billi dahhlu dawn il-pattijiet, disposizzjonijiet, obbligi f'dawn l-atti jew skritturi kellhom ikollhom fihom jew kellhom jippruvaw u cioe` ghamlu falsifikazzjoni tal-firma ta' Mr Anthony E Buttigieg, u ta' persuni ohra fuq cekkijiet tal-HSBC u aktar talli xjentament ghamlu uzu mill-istess skritturi jew kitba falza u dan bi ksur tal-Artikoli 183 u 184 tal-Kap 9 tal-Ligijiet ta' Malta.

2. iffalsifikaw cedola, polza, ordni jew dokumenti ohra u cioe cekkijiet tal-HSBC fuq l-akkont ta' Mr Anthony E Buttigieg u persuni ohra, illi meta jigu pprezentati wiehed jista' jircievi bih hlas jew jiehu kunsinja tal-oggetti, jew jigbor depozitu jew rahan minn ufficju pubbliku, jew minn Banek jew stabbiliment pubbliku iehor imwaqqaf jew maghruf b'xi att pubbliku tal-Gvern u aktar talli ghamlu uzu mill-istess karta msemmija u dan bi ksur tal-Artikolu 167 u 169 tal-Kap 9 tal-Ligijiet ta' Malta.

3. b'mezzi kontra l-ligi, jew billi ghamlu uzu ta' ismijiet foloz, jew ta' kwalifiki foloz, jew billi nqdedw b'qerq iehor, ngann jew billi urew haga b'ohra sabiex iggieghlu titwemmen ezistenza ta' intraprizi foloz, jew ta' hila, setgha fuq haddiehor jew ta' krediti mmaginarji, jew sabiex jqanqal tama jew biza' dwar xi grajja kimerika, ghamlu qliegh ta' Lm500, bi hsara ghal HSBC Bank, Bank of Valletta, Mr Anthony E Buttigieg, Mr J Pulo, Mr Michael Azzopardi u persuni ohra u dan bi ksur ta' l-Artikoli 308 u 309 tal-Kap 9 tal-Ligijiet ta' Malta.

4. xjentament laqghu ghandhom jew xtraw affarijiet misruqa, mehuda b'qerq jew akkwistati b'reat, jew xjentament b'kull mod iehor ndhalu biex jmexxuhom jew jbieghuhom u dan bi ksur tal-Artikolu 334 tal-Kap 9 tal-Ligijiet ta' Malta.

Kopja Informali ta' Sentenza

5. ikkommettew serq ta' sitt cekkijiet mahrug mill-HSBC Bank fuq l-akkont ta' Mr Anthony E Buttigieg u persuni ohra, dan ghad-detriment tal-HSBC Bank, Bank of Valletta, Mr Anthony E Buttigieg, Mr J Pulo, Mr Michael Azzopardi u persuni ohra, u dan bi ksur tal-Artikoli 267 u 284 tal-Kapitolu 9 tal-Ligijiet ta' Malta.

Rat il-kunsens tal-Avukat Generali sabiex il-kawza tinstema' sommarjament mhux opposta;

Semghet l-imputati jammettu l-akkuzi f'liema ammissjoni huma pperista anke wara li l-Qorti tathom zmien jikkunsidraw;

Rat l-atti u d-dokumenti kollha;

Ikkonsidrat:

L-imputati huma akkuzati b'serq, ricettezzjoni u frodi.

Fuq l-ammissjoni taghhom liema ammissjoni hi wahda volontarja u nkondizzjonata ssibhom hatja tar-reati dedotti kontra taghhom.

Wara l-ikkonsidrat l-konsistenza tar-reati u l-fedina penali rispettiva taghhom u reat l-Artikolu 18, 183, 184, 167, 169, 308, 309, 261 (e), 267, 279 u 17 tal-Kap 9 tiddeciedi li tilliberhom bl-applikazzjoni tal-Artikolu 22 tal-Kap 446 bil-kundizzjoni li ma jaghmlux reat iehor f'perjodu ta' tlett snin mil-lum.

< Sentenza Finali >

-----TMIEM-----